

“मीठे बच्चे- तिम्रो समय धेरै मूल्यवान् छ, त्यसैले फाल्त्तु कुरामा आफ्नो समय खेर नफाल।”

प्रश्न:- मनुष्यबाट देवता बन्नको लागि बाबाको कुनचाहिँ श्रीमत मिलेको छ?

उत्तर:- प्यारा बच्चाहरू, तिमी मनुष्यबाट देवता बन्दैछौ त्यसैले (१) कुनै आसुरी स्वभाव हुनु हुँदैन (२) कसैसँग पनि क्रोध गर्नु हुँदैन (३) कसैलाई पनि दुःख दिनु हुँदैन (४) कुनै पनि फाल्त्तु कुरा सुन्नु हुँदैन। बाबाको श्रीमत छ हियर नो इविल.....

ओम् शान्ति। तिमी बच्चाहरूको बसाइ धेरै साधारण छ। जहाँ पनि बस्न सक्छौ। चाहे जंगलमा बस, पहाडीमा बस, घरमा बस वा कटीमा बस, जहाँ पनि बस्न सक्छौ। यसरी तिमी बच्चाहरू परिवर्तन हुन्छौ। तिमी बच्चाहरूलाई थाहा छ- अहिले हामी मनुष्य, भविष्यको लागि देवता बनिरहेका छौं। हामी काँडाबाट फूल बनिरहेका छौं। बाबा बागवान पनि हुनुहुन्छ, माली पनि हुनुहुन्छ। हामी बाबालाई याद गरेर अनि चक्र फिराएर परिवर्तन भइरहेका छौं। यहाँ बस, चाहे जहाँ बसे पनि तिमी परिवर्तन हुँदै-हुँदै मनुष्यबाट देवता बन्दै जान्छौ। बुद्धिमा लक्ष्य-उद्देश्य छ, हामी यस्तो बनिरहेका छौं। जुनसुकै काम-काज गरे, रोटी पकाऊ, बुद्धिले केवल बाबालाई याद गर। बच्चाहरूलाई यो श्रीमत मिल्छ- चल्दा-फिर्दा सबै कुरा गर्दै केवल यादमा बस। बाबाको यादबाट वर्सा पनि याद आउँछ, ८४ को चक्र पनि याद आउँछ। यसमा अरु मेहनत त केही छैन। यदि हामी देवता बन्दैछौ भने कुनै आसुरी स्वभाव पनि हुनु हुँदैन। कसैसँग क्रोध गर्नु हुँदैन, कसैलाई दुःख दिनु हुँदैन, कुनै पनि फाल्त्तु कुरा सुन्नु हुँदैन। केवल बाबालाई याद गर। बाँकी संसारको परचिन्तन त धेरै सुनेका छौ। आधाकल्पबाट यो सुन्दा-सुन्दा तिमी तल गिरेका हो। अब बाबा भन्नुहुन्छ- यो परचिन्तन नगर। फलानो यस्तो छ, यसमा यो छ। कुनै पनि फाल्त्तु कुरा गर्नु छैन। यो आफ्नो समय व्यर्थ फाल्नु जस्तै हो। तिम्रो समय धेरै मूल्यवान् छ। पढाइमा नै आफ्नो कल्याण छ, यसबाट नै पद पाइन्छ। त्यस पढाइमा धेरै मेहनत गर्नुपर्छ। परीक्षा पास गर्न बेलायतमा जान्छन्। तिमीलाई त कुनै मेहनत दिनुहुन्न। बाबा आत्माहरूलाई भन्नुहुन्छ- म बाबालाई याद गर, एक अर्कालाई सामुन्ने बसाइन्छ, फेरि पनि बाबालाई याद गर। यादमा बस्दा-बस्दै तिमी काँडाबाट फूल बन्छौ। कति राम्रो युक्ति छ, त्यसैले बाबाको श्रीमतमा चल्नुपर्छ नि। हरेकको अलग अलग रोग हुन्छ। हरेक रोगको लागि सर्जन हुन्छन्। ठूला-ठूला मानिसहरूका खास सर्जन हुन्छन्। तिम्रो सर्जन को बनेको छ? भगवान्। उहाँ हुनुहुन्छ अविनाशी सर्जन। भन्नुहुन्छ- मैले तिमीलाई आधाकल्पको लागि निरोगी बनाउँछु। केवल मलाई याद गरौ भने विकर्म विनाश हुन्छ। तिमी २१ जन्मको लागि निरोगी बन्छौ। यो गाँठो बाँध्नुपर्छ। यादद्वारा नै तिमी निरोगी बन्छौ। फेरि २१ जन्मको लागि कुनै पनि रोग हुँदैन। छन त आत्मा अविनाशी छ, शरीर मात्र रोगी बन्छ, तर भोग्न त आत्माले नै भोग्छ नि। त्यहाँ आधाकल्प तिमी कहिल्यै रोगी बन्दैनौ। केवल यादमा तत्पर होऊ। सेवा त बच्चाहरूले गर्नु छ। प्रदर्शनीमा सेवा गर्दा-गर्दा बच्चाहरूको गला बस्छ। कोही बच्चाहरूले त सम्झन्छन्- हामी सेवा गर्दै गर्दै जान्छौ बाबाको पासमा। यो पनि धेरै राम्रो हो, सेवाको तरिका। प्रदर्शनीमा पनि बच्चाहरूले सम्झाउनु छ। प्रदर्शनीमा सबैभन्दा पहिला यी लक्ष्मी-नारायणको चित्र देखाउनु पर्छ। ए वन चित्र हो। भारतमा आज भन्दा ५ हजार वर्ष पहिला वास्तवमा यिनीहरूको राज्य थियो। अथाह धन थियो। पवित्रता-सुख-शान्ति सबै थियो। तर भक्तिमार्गमा सत्ययुगलाई लाखौं वर्ष दिएका छन्, त्यसैले कुनै पनि कुरा याद कसरी आओस्। यी लक्ष्मी-नारायणको फस्टक्लास चित्र छ। सत्ययुगमा १२५० वर्ष यस घरानाले राज्य गरेको थियो। पहिला तिमीले पनि जान्दैनथ्यौ। अहिले बाबाले तिमी बच्चाहरूलाई स्मृति दिलाउनु भएको छ- तिमीले सारा विश्वमा राज्य गरेका थियौ, के तिमीले भुल्यौ? ८४ जन्म पनि तिमीले लिएका हो। तिमी नै सूर्यवंशी थियौ। पुनर्जन्म त लिन्छन् नै। ८४ जन्म तिमीले कसरी लियौ, यो धेरै सरल कुरा छ बुझ्नको लागि। तल उत्रिदै आयौ, अब फेरि बाबाले चढ्ती कलामा लिएर जानुहुन्छ। गायन पनि छ- चढ्ती कला तेरो भाने सबका भला। फेरि शंख आदि बजाउँछन्। अब तिमी बच्चाहरूलाई थाहा छ, हाहाकार हुन्छ। पाकिस्तानमा हेर के भएको थियो, सबैको मुखबाट यही निस्कन्थ्यो- हे भगवान्, हाय राम अब के हुन्छ। अब यो विनाश त धेरै ठूलो हुन्छ, अन्त्यमा फेरि जयजयकार हुनु छ। बाबा बच्चाहरूलाई सम्झाउनु हुन्छ- यस बेहदको दुनियाँको अब विनाश हुनु छ। बेहदका बाबाले बेहदको ज्ञान तिमीलाई सुनाउनु हुन्छ। हदका कुरा, इतिहास भूगोल त सुन्दै आएका हो। यो कसैलाई पनि थाहा थिएन- लक्ष्मी-नारायणले राज्य कसरी गरे? यिनीहरूको

इतिहास-भूगोल कसैले पनि जान्दैन। तिमीले राम्रोसँग जानेका छौं- यति जन्म राज्य गरे फेरि यो धर्म हुन्छ, यसलाई भनिन्छ- रुहानी ज्ञान, जुन रुहानी पिता बसेर बच्चाहरूलाई दिनुहुन्छ। त्यहाँ त मनुष्यले मनुष्यलाई पढाउँछन्, यहाँ हामी आत्माहरूलाई परमात्माले आफू समान बनाइरहनु भएको छ। शिक्षकले अवश्य आफू समान बनाउनु हुन्छ।

बाबा भन्नुहुन्छ- मैले तिमीलाई आफू भन्दा पनि उच्च डबल शिरताज बनाउँछु। लाइटको ताज मिल्छ यादबाट, र ८४ को चक्रलाई जान्नाले तिमी चक्रवर्ती बन्छौ, अहिले तिमी बच्चाहरूलाई कर्म-अकर्म-विकर्मको गति पनि सम्झाएको छु। सत्ययुगमा कर्म अकर्म हुन्छ। रावण राज्यमा नै कर्म विकर्म हुन्छ। सिँढी उत्रिदै आउँछन्, कला कम हुँदा हुँदै उत्रिनु नै छ। कति फोहोरी बन्छन्। फेरि बाबा आएर भक्तहरूलाई फूल दिनुहुन्छ। दुनियाँमा भक्त त सबै छन्। सत्ययुगमा भक्त कोही हुँदैन। भक्तिको परम्परा यहाँ छ। त्यहाँ त ज्ञानको प्रारब्ध हुन्छ। अहिले तिमीलाई थाहा छ- हामीले बाबाबाट बेहदको प्रारब्ध लिइरहेका छौं। कसैलाई पनि पहिलो पहिला यी लक्ष्मी-नारायणको चित्रमा सम्झाऊ। आज भन्दा ५ हजार वर्ष पहिला यिनीहरूको राज्य थियो, विश्वमा सुख-शान्ति-पवित्रता सबै थियो, अरू कुनै धर्म थिएन। अहिले त अनेक धर्म छन्, यो पहिलो आदि सनातन धर्म छैन फेरि अवश्य त्यो धर्म आउनु पर्छ। बाबाले कति प्रेमले पढाउनु हुन्छ। कुनै लडाईँको कुरा छैन, भिखारी जीवन, पराङ राज्य छ, आफ्नो सबै कुरा गुप्त छ। बाबा पनि गुप्त आउनु भएको छ। आत्माहरूलाई बसेर सम्झाउनु हुन्छ। आत्माले नै सबै कुरा गर्छ। शरीरद्वारा पार्ट खेल्छ। ऊ अहिले देह-अभिमानमा आएको छ। अब बाबा भन्नुहुन्छ- देही-अभिमानि बन। बाबाले अरू कुनै पनि मेहनत दिनुहुन्न। बाबा जब गुप्त रूपमा आउनु हुन्छ तब तिमी बच्चाहरूलाई गुप्त दानमा विश्वको बादशाही दिनुहुन्छ। तिम्रो सबै गुप्त छ। त्यसैले परम्पराको रूपमा कन्यालाई जब दाइजो दिन्छन् त्यतिबेला गुप्त नै दिन्छन्। गायन पनि छ- गुप्त दान महापुण्य। दुई-चार जनालाई थाहा भयो भने त्यो तागत कम हुन जान्छ।

बाबा भन्नुहुन्छ- प्यारा बच्चाहरू! तिमीले प्रदर्शनीमा सबैभन्दा पहिला यी लक्ष्मी-नारायणको चित्रमा सबैलाई सम्झाऊ। तिमी चाहन्छौ नि- विश्वमा शान्ति होस्। तर त्यो कहिले थियो, यो कसैको बुद्धिमा छैन। अहिले तिमीलाई थाहा छ- सत्ययुगमा पवित्रता, सुख, शान्ति सबै थियो, याद पनि गर्छन् फलानो स्वर्गवासी भयो, केही पनि बुझ्दैनन्। जसलाई जे आयो भनिदिन्छन्, अर्थ केही छैन। यो हो ड्रामा। प्यारा बच्चाहरूको बुद्धिमा ज्ञान छ- हामीले ८४ को चक्र लगाउँछौं। अहिले बाबा आउनु भएको छ- पतित दुनियाँबाट पावन दुनियाँमा लिएर जान। बाबाको यादमा रहँदै परिवर्तन हुँदै जान्छौं। काँडाबाट फूल बन्छौं। फेरि हामी चक्रवर्ती राजा बन्छौं। बनाउनेवाला बाबा हुनुहुन्छ। उहाँ परम आत्मा त सदैव पवित्र हुनुहुन्छ। उहाँ नै आउनु हुन्छ पवित्र बनाउन। सत्ययुगमा तिमी सुन्दर बन्छौ। त्यहाँ प्राकृतिक सुन्दरता हुन्छ। आजकल त बनावटी शृङ्गार गर्छन् नि। के-के फेसन निकालेका छन्। कस्ता कस्ता ड्रेस लगाउँछन्। पहिलो नारीहरू धेरै पर्दाभित्र रहन्थे, जसले गर्दा कसैको नजर नपरोस्। अहिले त खुल्ला गरिदिएका छन्, त्यसैले जहाँ-तहाँ विकार बढेको छ। बाबा भन्नुहुन्छ- नराम्रो नसुन।

राजामा शक्ति हुन्छ। ईश्वरको लागि दान गर्छन् भने त्यसमा शक्ति हुन्छ। यहाँ त कसैमा शक्ति छैन, जसलाई जे आयो गरिरहन्छन्। धेरै खराब मनुष्य छन्। तिमी धेरै सौभाग्यशाली हौ, जसको हात नाविकले समाउनु भएको छ। तिमी नै कल्प-कल्प निमित्त बन्छौ। तिमीलाई थाहा छ- पहिलो मुख्य हो देह-अभिमान, त्यसपछि नै सबै भूत आउँछन्। मेहनत गर्नु छ- आफूलाई आत्मा सम्झिएर बाबालाई याद गर्न, यो कुनै तीतो दबाई होइन। केवल भन्नुहुन्छ- आफूलाई आत्मा सम्झिएर बाबालाई याद गर। फेरि बाबाको यादमा जति पैदल हिँडे पनि कहिल्यै गोडा थाक्दैनन्। हल्का हुन्छौ। धेरै मदत मिल्छ। तिमी मास्टर सर्वशक्तिमान् बन्छौ। तिमीलाई थाहा छ- हामी विश्वको मालिक बन्छौं। बाबाको पासमा आएका छौं अरू कुनै मेहनत दिनुहुन्न। केवल बच्चाहरूलाई भन्नुहुन्छ, नराम्रो नसुन। जो सेवाधारी बच्चाहरू छन् उनीहरूको मुखबाट त सदैव ज्ञान रत्न नै निस्कन्छ। ज्ञानको कुरा सिवाय अरू कुनै कुरा मुखबाट निस्कन सक्दैन। तिमीले व्यर्थका परचिन्तनका कुरा सुन्न छैन। सेवा गर्नेहरूको मुखबाट सदैव रत्न नै निस्कन्छ। ज्ञानका कुरा सिवाय बाँकी हुन् पत्थर। पत्थर निस्कंदैन भने अवश्य ज्ञान रत्न दिन्छन्। पत्थर हान्छन् या अविनाशी ज्ञान रत्न दिन्छन्, जसको मूल्य भन्न सकिँदैन। बाबा आएर तिमीलाई ज्ञान रत्न दिनुहुन्छ। त्यो हो भक्ति। पत्थर नै निकालिरहन्छन्।

बच्चाहरूले जानेका छन्- बाबा धेरै मीठो हुनुहुन्छ। आधाकल्प गाउँदै आउँछन्, तिमी माता-पिता.... तर अर्थ केही

पनि बुझ्दैनथे। सुगाजस्तै केवल गाइरहन्थे। तिमी बच्चाहरूलाई कति खुसी हुनुपर्छ। बाबाले हामीलाई बेहदको वर्सा विश्वको बादशाही दिनुहुन्छ। ५ हजार वर्ष पहिला हामी विश्वको मालिक थियौं। अहिले छैनौं, फेरि बन्छौं। शिवबाबाले ब्रह्माद्वारा वर्सा दिनुहुन्छ। ब्राह्मण कुल हुनुपर्छ नि। भागीरथ बोल्दा पनि बुझ्न सक्दैनन्। त्यसैले फेरि ब्रह्मा र उनको ब्राह्मण कुल छ। ब्रह्मा तनमा प्रवेश गर्नुहुन्छ त्यसैले उनलाई भागीरथ भनिन्छ। ब्रह्माका बच्चा ब्राह्मण हुन्। ब्राह्मण हुन् चोटी। विराट् रूप पनि यस्तै हुन्छ, माथि बाबा फेरि संगमयुगी ब्राह्मण जो ईश्वरीय सन्तान बन्छन्। तिमीलाई थाहा छ— अहिले हामी ईश्वरीय सन्तान हौं फेरि दैवी सन्तान बनेपछि डिग्री कम हुन्छ। यी लक्ष्मी-नारायणको पनि डिग्री कम हुन्छ किनकि यिनमा ज्ञान हुँदैन। ज्ञान ब्राह्मणमा छ। तर लक्ष्मी-नारायणलाई अज्ञानी भनिदैन। यिनीहरूले ज्ञानद्वारा यो पद पाएका हुन्। तिमी ब्राह्मण कति उच्च छौं फेरि देवता बन्छौ, त्यसपछि केही पनि ज्ञान रहँदैन। उनीहरूमा ज्ञान हुने हो भने दैवी वंशमा परम्परादेखि चल्दै आउँथ्यो। प्यारा सिकीलधे बच्चाहरूलाई सबै रहस्य, सबै युक्तिहरू बताउनु हुन्छ। ट्रेनमा बसेर पनि तिमीले सेवा गर्न सक्छौ। एउटा चित्रमा नै आपसमा बसेर कुरा गर्यौं भने धेरै आएर जम्मा हुन्छन्। जो यस कुलका हुन्छन्, उनीहरूले राम्ररी धारणा गरेर प्रजा बनेर जान्छन्। चित्र त धेरै राम्रा-राम्रा छन् सेवाको लागि। हामी पहिला देवी-देवता थियौं, अहिले त केही छैनौं। फेरि इतिहास दोहोरिन्छ। बीचमा यो हो संगमयुग, जसमा तिमी पुरुषोत्तम बन्छौ। अच्छा!

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग। रूहानी बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

धारणाको लागि मुख्य सारः—

१) ज्ञानको कुरा सिवाय अरु कुनै कुरा मुखबाट निकाल्नु छैन। परचिन्तनका कुरा कहिल्यै सुन्नू हुँदैन। मुखबाट सदैव रत्न निस्किनुपर्छ, पत्थर होइन।

२) सेवाको साथ-साथै यादको यात्रामा रहेर स्वयंलाई निरोगी बनाउनु छ। स्वयं अविनाशी सर्जन भगवान् हामीलाई मिलेको छ २१ जन्मको लागि निरोगी बनाउन— यसै नशामा वा खुसीमा रहनु छ।

वरदानः— यादको जादू मन्त्रद्वारा सर्व सिद्धिहरू प्राप्त गर्ने सिद्धि स्वरूप भव बाबाको याद नै जादू मन्त्र हो, यस जादूको मन्त्रद्वारा जुन सिद्धि चाहन्छौ त्यो प्राप्त गर्न सक्छौ। जस्तै स्थूलमा पनि कुनै कार्यको सिद्धिको लागि मन्त्र जप्छन्, यसरी नै यहाँ पनि यदि कुनै कार्यमा सिद्धि चाहन्छौ भने यो यादको महामन्त्र नै विधि स्वरूप हो। यो जादू मन्त्रले सेकेन्डमा परिवर्तन गरिदिन्छ। यो सदा स्मृतिमा राख्यौ भने सदा सिद्धि स्वरूप बन्छौ। किनकि यादमा रहनु ठूलो कुरा होइन, सदा यादमा रहनु— यही ठूलो कुरा हो। यसैबाट सबै सिद्धिहरू प्राप्त हुन्छन्।

स्लोगनः— सेकेन्डमा विस्तारलाई सार रूपमा ग्रहण गर्नु अर्थात् अन्तिम सर्टिफिकेट लिनु हो।